









# होंडा सीबी650आर और सीबीआर650आर के ये वैरिएंट हुआ बंद, जल्द ही ई-क्लच तकनीक से हुई थी लैस

परिवहन विशेष न्यूज

होंडा ने अपनी पॉपुलर 650cc 4-सिलेंडर बाइक को ई-क्लच तकनीक के साथ फिर से लॉन्च किया है। कंपनी ने CB650R और CBR650R के बेस वैरिएंट को बंद कर दिया है। अब ये दोनों बाइक केवल ई-क्लच वैरिएंट में ही उपलब्ध होंगी। ई-क्लच तकनीक से क्लच को पूरी तरह से हटाया जा सकता है जिससे शहर के ट्रैफिक में क्लच की समस्या से बचा जा सकता है।



को नए फीचर्स और अपडेट के साथ लॉन्च हुए केवल 6 महीने ही हुए हैं। कंपनी ने इन दोनों के बेस वैरिएंट को अब बंद कर दिया है। अब यह भारत में केवल इसका ई-क्लच वैरिएंट ही बिक्री के लिए उपलब्ध है। इन दोनों के बेस वैरिएंट के बंद होने पर ग्राहकों को इसे खरीदने के लिए 40,000 रुपये ज्यादा का भुगतान करना होगा। इस सिस्टम के बाइक में जुड़ने के बाद वह पहले के मुकाबले 2.8 किलोग्राम ज्यादा भारी भी हो गई है। भले ही यह पहले से महंगी और भारी है, लेकिन इसके कई फायदे भी हैं।

ई-क्लच के फायदे

अभी शुरुआत के लिए होंडा 650 में अभी भी क्लच लीवर दिया गया है, अगर राइडर चाहते तो इसे पहले की तरह ही चला सकते हैं। होंडा की सुपरस्पोर्ट बाइक में दी जानी वाली

ई-क्लच तकनीक अपने DCT या यामाहा के Y-AMT जैसे दूसरे ऑटोमैटिक ऑप्शन से अलग है, जिसे आपने 2024 MT-09 में देखा होगा। इस तकनीक से क्लच को बाइक से पूरी तरह से हटाया जा सकता है और बाइक के रुकने पर भी इसका इस्तेमाल करने की जरूरत नहीं होती है। हालांकि, अभी भी गियर शिफ्ट करने इसकी जरूरत है और राइडर के लिए यह सुनिश्चित करना जरूरी है कि बाइक अलग-अलग स्पीड पर सही गियर में हो।

ई-क्लच तकनीक का उद्देश्य आपको एक सामान्य मोटरसाइकिल चलाने का आनंद प्रदान करना है, जो भी सिटी ट्रैफिक में क्लच से निपटने के लिए आने वाली समस्याओं के बिना। यह तकनीक सुनने में तो काफी बढ़िया लगती है, लेकिन यह भारतीय शहरों में कितना

अच्छा काम करता है यह तो बाइक चलाने के बाद ही पता चलेगा।

**Honda CB650R और CBR650R का इंजन**

होंडा की इन दोनों ही मोटरसाइकिल में 649cc इनलाइन 4-सिलेंडर लिक्विड-कूलड इंजन का इस्तेमाल किया गया है, जो 95hp की पावर और 63Nm का टॉर्क जनरेट करता है। इसके इंजन को 6-स्पीड गियरबॉक्स से जोड़ा गया है। दोनों ही बाइक को ब्लैक और रेड कलर ऑप्शन में पेश किया जाता है।

**Honda CB650R और CBR650R की कीमत**

भारत में CB650R की एक्स-शोरूम कीमत 9.60 लाख रुपये है और CBR650R की एक्स-शोरूम कीमत 10.40 लाख रुपये है।

# 1 नवंबर ने इन गाड़ियों की दिल्ली में नो एंट्री, पेट्रोल पंप पर भी नहीं मिलेगा फ्यूल



परिवहन विशेष न्यूज

दिल्ली में बढ़ते प्रदूषण को कम करने के लिए मुख्यमंत्री रेखा गुप्ता ने घोषणा की है कि 1 नवंबर 2025 से केवल BS6 CNG और इलेक्ट्रिक वाहनों को ही दिल्ली में प्रवेश मिलेगा। यह नियम विशेष रूप से कर्मशियल वाहनों के लिए है। निगरानी के लिए ANPR कैमरे लगाए जाएंगे जो नंबर प्लेट स्कैन करके पुरानी गाड़ियों की पहचान करेंगे और उन्हें दिल्ली में प्रवेश करने से रोकेंगे।

**नई दिल्ली।** दिल्ली में लगातार बढ़ते एयर पॉल्यूशन को कम करने के लिए बड़ा कदम उठाया है। दिल्ली की मुख्यमंत्री रेखा गुप्ता ने घोषणा की है कि दिल्ली में 1 नवंबर 2025 से केवल BS6, CNG, और इलेक्ट्रिक वाहनों को ही आने की इजाजत होगी। इस नियम को खासतौर पर कर्मशियल वाहनों के लिए लेकर आया गया है। इसके साथ

ही दिल्ली में पुराने और प्रदूषण फैलाने वाले वाहनों को दिल्ली में आने से रोकने के लिए ANPR (ऑटोमैटिक नंबर प्लेट रिकग्निशन) कैमरे भी लगाए जाएंगे। आइए जानते हैं कि नया नियम क्या है, कैसे काम करेगा, और इससे दिल्ली की हवा पर क्या असर होगा?

नया नियम क्या है?

राजधानी दिल्ली में हर साल ठंड के मौसम में पॉल्यूशन की समस्या गंभीर होती जा रही है। इसे कम करने के लिए M रेखा गुप्ता ने सख्त कदम उठाने का फैसला किया है। इसके लिए उन्होंने 1 नवंबर 2025 से दिल्ली में बाहर से आने वाले सभी कर्मशियल वाहनों के लिए नया नियम लेकर आई है। इस नियम के तहत उन ही गाड़ियों को दिल्ली में एंट्री दी जाएगी, जो BS6, CNG, और इलेक्ट्रिक वाहन होंगी। इसका सीधा मतलब है कि पुराने डीजल या पेट्रोल वाहन जो ज्यादा प्रदूषण

फैलाने हैं, उन्हें दिल्ली में एंट्री नहीं दी जाएगी। यह नियम उन गाड़ियों पर लागू नहीं होगा, जिनका रजिस्ट्रेशन दिल्ली में हुआ है, लेकिन बाहर से आने वाली गाड़ियों के लिए अनिवार्य होगा।

**पुरानी गाड़ियों पर होगी सख्त निगरानी**

पुराने वाहन जो ज्यादा प्रदूषण फैलाने हैं, उन्हें दिल्ली में आने से रोकने के लिए ANPR कैमरों का इस्तेमाल किया जाएगा। यह कैमरे दिल्ली के सभी एंट्री पॉइंट्स और पेट्रोल पंप पर लगाए जाएंगे। यह गाड़ियों के नंबर प्लेट को स्कैन करेंगे और तुरंत पता कर लेंगे कि गाड़ी पुरानी है या फिर नहीं। अगर कोई डीजल गाड़ी 10 साल से पुरानी और पेट्रोल 15 साल से पुरानी होगी, तो उन्हें एंड-ऑफ-लाइफ माना जाएगा। ऐसी गाड़ियों को ट्रेस करके तुरंत रोका जाएगा। इतना ही नहीं इन गाड़ियों को पेट्रोल पंप पर फ्यूल नहीं दिया जाएगा।

# हुंडई अलकाज़र के कई वैरिएंट हुए लॉन्च, सनरूफ समेत कई प्रीमियम फीचर्स से है लैस



परिवहन विशेष न्यूज

**नई दिल्ली।** हुंडई अलकाज़र को नए कॉर्पोरेट ट्रिम के साथ भारत में लॉन्च किया गया है। इस नए कॉर्पोरेट ट्रिम को मैनुअल और ऑटोमैटिक दोनों गियरबॉक्स के साथ लेकर आया गया है। अलकाज़र को नया अपडेट मिलने के साथ ही अब इसके डीजल वैरिएंट में पैनोरमिक सनरूफ दिया गया है, जिसकी वजह से इसका डीजल वैरिएंट पहले से ज्यादा प्रीमियम हो गया है। आइए विस्तार में जानते हैं कि Hyundai Alcazar के नए कॉर्पोरेट ट्रिम में क्या नए फीचर्स दिए गए हैं?

**Hyundai Alcazar नए वैरिएंट में क्या मिला?**

अभी तक पैनोरमिक सनरूफ Hyundai Alcazar के केवल पेट्रोल वैरिएंट में मिलता था, जो दूसरे बेस प्रेस्टीज ट्रिम से मिलता था। अब इसके डीजल वैरिएंट को भी पैनोरमिक सनरूफ दे दिया गया है। इसके डीजल वैरिएंट को पैनोरमिक सनरूफ से लैस होने के बाद यह पहले से ज्यादा किरायाती हो गई है। अब लोगों को इसमें सनरूफ पाने के लिए केवल पेट्रोल वैरिएंट पर निर्भर नहीं रहना होगा, वह अब डीजल वैरिएंट को भी खरीद सकते हैं।

**Hyundai Alcazar को ये फीचर्स मिले** भारतीय ग्राहकों को पैनोरमिक सनरूफ काफी पसंद है, जिसे देखते हुए हुंडई ने अलकाज़र के डीजल वैरिएंट को सनरूफ से लैस किया है। नया कॉर्पोरेट ट्रिम को प्रेस्टीज और प्लेटिनम ट्रिम के बीच रखा गया है। इसे पैनोरमिक

सनरूफ के अलावा, एलईडी हेडलैम्प, 17-इंच अलॉय, डुअल-जोन एसी, एम्बिंट लाइटिंग, वायरलेस एप्पल कारप्ले और एंड्रॉयड ऑटो के साथ 10.25-इंच टचस्क्रीन, वायरलेस चार्जर, 6 एयरवैग और ESC से भी लैस किया है।

**Hyundai Alcazar का इंजन**

इसे 1.5-लीटर के डीजल इंजन के साथ पेश किया जाता है, जो 116 hp की पावर और 250 Nm का टॉर्क जनरेट करता है। पहले यह केवल मैनुअल गियरबॉक्स के साथ आता था, अब इसे 6-स्पीड AT गियरबॉक्स से भी लैस कर दिया गया है।

**Hyundai Alcazar का नया पेट्रोल-DCT वैरिएंट**

Alcazar के डीजल वर्जन को अपडेट करने के साथ ही इसका नया पेट्रोल-DCT वैरिएंट भी लॉन्च किया गया है, जिसमें 7-स्पीड DCT गियरबॉक्स दिया गया है। इसे 2.30 लाख रुपये तक और ज्यादा किरायाती बनाया गया है। पहले इसे प्लेटिनम ट्रिम पर पेश किया जाता था, जिसकी कीमत 20.94 लाख रुपये से शुरू होती है। नया DCT गियरबॉक्स 1.5-लीटर टर्बो-पेट्रोल इंजन के साथ आता है, जो 160 hp की पावर और 253 Nm का टॉर्क जनरेट करता है।

**Hyundai Alcazar की कीमत**

हुंडई अलकाज़र कॉर्पोरेट की कीमत को प्रेस्टीज से 65,000 रुपये ज्यादा है। यह वैरिएंट DCT मैनुअल गियरबॉक्स से 1.42 लाख रुपये ज्यादा महंगी है।

हुंडई ने Alcazar को नए कॉर्पोरेट ट्रिम के साथ भारत में पेश किया है। यह नया ट्रिम मैनुअल और ऑटोमैटिक दोनों गियरबॉक्स में उपलब्ध है। Alcazar के डीजल वैरिएंट में अब पैनोरमिक सनरूफ भी मिलेगा जो पहले केवल पेट्रोल वैरिएंट में था। नए कॉर्पोरेट ट्रिम में एलईडी हेडलैम्प 17-इंच अलॉय डुअल-जोन एसी और 10.25-इंच टचस्क्रीन जैसे फीचर्स हैं। इसमें 1.5-लीटर का डीजल इंजन है।

# जून 2025 में रेनॉल्ट कारें पर बंपर डिस्काउंट ऑफ़र, गाड़ियों पर 80,000 रुपये तक की छूट

परिवहन विशेष न्यूज

रेनॉल्ट कारें जून 2025 छूटजून 2025 में Renault अपनी Kwid Kiger और Triber कारों पर 80000 रुपये तक की छूट दे रही है। इन ऑफ़र्स में नकद छूट एक्सचेंज बोनस और स्कैपेज बेंनेफिट शामिल हैं। Kwid पर 50000 रुपये तक जबकि Kiger और Triber पर 80000 रुपये तक की छूट मिल रही है। कुछ वैरिएंट पर 0 प्रतिशत ब्याज दर पर फाइनेंस की सुविधा भी उपलब्ध है।

**नई दिल्ली।** जून 2025 में Renault Cars पर शानदार डिस्काउंट ऑफ़र मिल रहा है। इस छूट के तहत कंपनी अपनी गाड़ियों पर 80,000 रुपये तक की छूट दे रही है। यह ऑफ़र कंपनी Kwid, Kiger और Triber पर दे रही है। इन ऑफ़र्स में नकद छूट, एक्सचेंज बोनस और स्कैपेज बेंनेफिट तक शामिल हैं। आइए जानते हैं कि Renault की किस कार पर कितना डिस्काउंट मिल रहा है?

**1. Renault Kwid पर डिस्काउंट**

Kwid पर 50,000 हजार रुपये तक का डिस्काउंट मिल रहा है। इसके टॉप-स्पेक RXT

## RENAULT CARS पर डिस्काउंट ऑफ़र



और क्लाइंबर वैरिएंट पर नकद छूट, एक्सचेंज बोनस और स्कैपेज बेंनेफिट सभी ऑफ़र मिल रहे हैं। इसके RXE और RXL(O) वैरिएंट पर केवल लॉयल्टी और स्कैपेज ऑफ़र मिल रहा है। Renault Kwid को भारतीय बाजार में 4.70 लाख रुपये से 6.45 लाख रुपये की कीमत के बीच ऑफ़र किया जा रहा है।

**2. Renault Kiger पर डिस्काउंट**

Renault Kiger पर जून 2025 में

80,000 रुपये तक का डिस्काउंट मिल रहा है। Kiger के RXE और RXL वैरिएंट केवल लॉयल्टी और स्कैपेज ऑफ़र दिया जा रहा है। इसे 0 प्रतिशत ROI फाइनेंस के जरिए खरीदने वाले लोगों को 40,000 रुपये तक की नकद छूट दी जा रही है। Renault Kiger को भारतीय बाजार में 6.10 लाख रुपये से लेकर 11.23 लाख रुपये की एक्स-शोरूम कीमत में पेश किया जाता है।

**3. Renault Triber पर डिस्काउंट**

जून 2025 में Kiger की तरह ही Triber पर भी 80,000 रुपये तक का डिस्काउंट ऑफ़र मिल रहा है। इसके RXE और RXL वैरिएंट पर केवल लॉयल्टी और स्कैपेज बोनस दिया जा रहा है। इसके कुछ चुनिंदा वैरिएंट पर 0 प्रतिशत ब्याज दर पर फाइनेंस करने की भी सुविधा दी जा रही है। Renault Triber को भारत में 6.10 लाख रुपये से 8.98 लाख रुपये की एक्स-शोरूम कीमत के बीच ऑफ़र किया जाता है।

# टाटा हैरियर ईवी vs महिंद्रा एक्सईवी 9ई: कीमत और ड्राइविंग रेंज के मामले में कौन बेहतर?

परिवहन विशेष न्यूज

टाटा मोटर्स ने अपनी Tata Harrier EV को लॉन्च किया है जिसका मुक़ाबला Mahindra XEV 9e से है। Tata Harrier EV दो बैटरी पैक के साथ आती है और 627 किमी तक की रेंज देती है। Mahindra XEV 9e में 79 kWh बैटरी है जो 656 किमी तक की रेंज देती है। Tata Harrier EV की कीमत 21.49 लाख रुपये और Mahindra XEV 9e की कीमत 21.90 लाख रुपये है।

**नई दिल्ली।** इलेक्ट्रिक SUV सेगमेंट में टाटा मोटर्स ने अपनी Tata Harrier EV को लॉन्च कर दिया है। इसे कई बेहतर फीचर्स के साथ लेकर आया गया है। भारतीय बाजार में इसका सीधा मुक़ाबला Mahindra XEV 9e से देखने के लिए मिलेगा, जिसके देखते हुए हम यहां पर इन दोनों (Tata Harrier EV Vs

Mahindra XEV 9e) इलेक्ट्रिक SUV की तुलना करते हुए बता रहे हैं कि कीमत और ड्राइविंग रेंज के मामले में कौन बेहतर है।

**1. Tata Harrier EV Vs Mahindra XEV 9e: बैटरी और रेंज**

Tata Harrier EV: इसे दो बैटरी पैक ऑप्शन के साथ लेकर आया गया है। इसमें 65 और 75 kWh क्षमता की बैटरी दिए गए हैं। टाटा की इलेक्ट्रिक SUV महज 25 मिनट में 120 kW फास्ट चार्जर से 20 से 80 फीसद तक चार्ज हो जाती है। यह 15 मिनट की फास्ट चार्जिंग में 250 किमी तक की रेंज दे सकती है। कंपनी का दावा है कि यह फुल चार्ज होने के बाद 627 किलोमीटर तक की ड्राइविंग रेंज देगी। दोनों ही बैटरी को एडवॉंस क्वॉलिंग सिस्टम के साथ लेकर आया गया है, जो बैटरी के टेंपरेचर को कंट्रोल करने में मदद करती है।

**Mahindra XEV 9e:** इसमें 59 kWh और 79 kWh LFP (लिथियम-आयरन फॉस्फेट) बैटरी पैक दिया गया है।

महिंद्रा की इलेक्ट्रिक SUV महज 20 मिनट में 175 kW DC फास्ट चार्जर से 20 से 80 फीसद तक चार्ज हो जाती है। कंपनी का दावा है कि इसकी बड़ी 79 kWh बैटरी फुल चार्ज होने के बाद 656 किमी तक का ड्राइविंग रेंज देगी।

**2. Tata Harrier EV Vs Mahindra XEV 9e: मोटर और पावर**

Tata Harrier EV: टाटा हैरियर ईवी में ड्यूल मोटर दिया गया है। यह सभी पहियों तक पावर पहुंचाने का काम करेगी। हैरियर ईवी 238 PS की पावर और 504 Nm का टॉर्क जनरेट करती है। इसे 0 से लेकर 100 किमी तक की स्पीड पकड़ने में महज 6.3 सेकंड का समय लगता है।

**Mahindra XEV 9e:** इसमें महिंद्रा का 'कॉम्पैक्ट थ्री-इन-वन पावरट्रेन का इस्तेमाल किया गया है, जिसमें मोटर, इन्वर्टर और ट्रांसमिशन शामिल है। इसका 79 kWh बैटरी पैक 286 hp की पावर और 380 Nm



का टॉर्क जनरेट करता है। कंपनी दावा करती है कि यह महज 6.7 सेकंड में 0-100kph की स्पीड पकड़ लेती है। इसका 59 kWh बैटरी पैक 231 hp की पावर जनरेट करता है।

**3. Tata Harrier EV Vs**

**Mahindra XEV 9e: कीमत**

Tata Harrier EV: टाटा मोटर्स ने अपनी इलेक्ट्रिक SUV Harrier EV को भारतीय बाजार में 21.49 लाख रुपये की इंटोडक्टी कीमत पर लॉन्च किया है। कंपनी ने इसकी बैटरी पर लाइफटाइम किलोमीटर

वारंटी का ऑफ़र भी दे रही है।

**Mahindra XEV 9e:** महिंद्रा की ऑल-इलेक्ट्रिक कूप SUV XEV 9e को भारतीय बाजार में 21.90 लाख रुपये की एक्स-शोरूम कीमत में ऑफ़र किया जाता है।





# मीडिया और पत्रकारिता: आलोचनाओं और प्रश्नों के घेरे में

वर्तमान समय में मीडिया और पत्रकारिता का जो स्तर है, वह अक्सर आलोचनाओं और प्रश्नों के घेरे में रहता है। एक समय था जब पत्रकारिता को समाज का चौथा स्तंभ माना जाता था, जो सरकार और अन्य ताकतवर संस्थाओं से न केवल सवाल करता था, बल्कि जनता के अधिकारों की रक्षा के लिए उनका सशक्त प्रतिनिधि भी था। आज वही मीडिया, जो एक समय सत्य की पक्षधर और लोकतांत्रिक मूल्यों का रक्षक हुआ करता था, अब अपनी स्वतंत्रता और नैतिकता के संकट से जूझ रहा है।

**मीडिया और पत्रकारिता का पतन: क्या कारण है ?**

मीडिया और पत्रकारिता के गिरते हुए स्तर का कारण राजनीतिक, वाणिज्यिक, और सांस्कृतिक दबावों का एक जटिल मिश्रण है। यदि हम वर्तमान समय में मीडिया के स्वाभाव को देखें, तो यह साफ दिखाई देता है कि निष्पक्षता, नैतिकता, और सच्चाई की जगह अब स्वार्थ, पक्षपाती रुख, और वाणिज्यिक लाभ ने ले ली है।

**1. राजनीतिक दबाव और मीडिया का व्यवहार :**

\* मीडिया का अक्सर अपने राजनीतिक दायित्वों से समझौता करना पड़ा है। कई बार देखा जाता है कि प्रमुख मीडिया हाउस किसी राजनीतिक दल के विभिन्न स्वार्थों के तहत काम करते हैं, जिससे समाचार संवेदनशील और पक्षपाती बन जाते हैं। संपादक और पत्रकारों पर अक्सर ऐसे दबाव आते हैं, जो उन्हें या तो कुछ विशेष समाचार छुपाने के लिए मजबूर करते हैं, या फिर उन्हें एक पार्टी विशेष के पक्ष में समाचार प्रस्तुत करने के लिए प्रेरित करते हैं।

\* इस प्रकार, पत्रकारिता को सत्ता और राजनीतिक एजेंडों द्वारा नियंत्रित किया जाता है, और वह जनता की निरंतरता और निष्पक्षता से खिलवाड़ करता है। यह स्थिति लोकतंत्र के लिए बहुत हानिकारक होती है, क्योंकि जब मीडिया अपनी स्वतंत्रता खो देता है, तो वह जनता को सही सूचना से वंचित कर देता है।

**2. वाणिज्यिक दबाव और उसका प्रभाव :**

\* मीडिया हाउस अक्सर वाणिज्यिक लाभ के लिए संचालित होते हैं। उनका मुख्य उद्देश्य दर्शकों की संख्या बढ़ाना और विज्ञापन प्राप्त करना होता है, न कि निष्पक्ष रिपोर्टिंग करना। इसी कारण, कई बार सेंसेशनलिज्म और गॉसिप को बढ़ावा दिया जाता है।

\* समाचार पत्रिकाओं, टीवी चैनल, और ऑनलाइन प्लेटफॉर्म पर यह देखा जाता है कि हाई रेटिंग प्राप्त करने के लिए तथ्यों से अधिक विवादास्पद और संसारिक मुद्दों को



उभारा जाता है। खबरों का तथ्यात्मक या निष्पक्ष होना अब दूसरे स्थान पर है, और विवाद उत्पन्न करने वाले मसले पहले आते हैं।

\* टीवी डिबेट और ऑनलाइन लेख अक्सर रुचिकर विषयों पर आधारित होते हैं, जिनका असल उद्देश्य सूचना प्रदान करना नहीं, बल्कि प्रचार करना होता है।

**3. संपादक और मालिक का नियंत्रण :**

\* मीडिया के संचालन में एक और बड़ी समस्या यह है कि मालिक और संपादक के निजी हितों का प्रभाव पत्रकारिता पर पड़ता है। मालिकों का लक्ष्य अधिक से अधिक वाणिज्यिक लाभ और प्रचार होता है, जबकि संपादक का ध्यान कभी-कभी अपने संगठन या व्यक्तिगत संबंधों पर होता है, और वे पत्रकारों को रिपोर्टिंग में उस दिशा में काम करने के लिए मजबूर करते हैं, जो मीडिया हाउस के या मालिक के एजेंडों से मेल खाती हो।

\* परिणामस्वरूप, पत्रकारिता की स्वतंत्रता बाधित होती है। पत्रकारों को अपनी रिपोर्टिंग को बदलने या दबाने के लिए मजबूर किया जाता है, और इस व्यावसायिक दबाव के कारण पत्रकारिता की नैतिकता की हत्या होती है।

**4. पत्रकारों की आत्मसंवेदनहीनता और विवशता :**

\* पत्रकारों की एक बड़ी संख्या अब स्वतंत्रता के बजाय वित्तीय मजबूरियों और संस्थागत दबावों के तहत काम कर रही है। स्वतंत्र पत्रकारिता की परिभाषा अब पार्टी लाइन और व्यक्तिगत स्वार्थों द्वारा नियंत्रित होती है। शायद अब पत्रकारों के पास वह साहस नहीं रहा, जो कभी था, क्योंकि आजकल पत्रकारों को आलोचना, दबाव, और कभी-कभी शारीरिक खतरों का सामना करना पड़ता है।

\* स्टिंग ऑपरेशन और गैर-मान्यता प्राप्त पत्रकारों को हमेशा ज्यादा जिम्मेदारी और कम पुरस्कार मिलता है।

हालांकि वे सच्चाई का पर्दाफाश करने की कोशिश करते हैं, लेकिन उन्हें कभी सार्वजनिक सम्मान नहीं मिलता, बल्कि कभी-कभी उन्हें खतरनाक और कानूनी समस्याओं का सामना करना पड़ता है।

**\* गिरती पत्रकारिता का प्रभाव :**

**1. सामाजिक और राजनीतिक धुवीकरण :**

\* मीडिया की पक्षपाती रिपोर्टिंग और संवेदनशील खबरों को सनसनीखेज तरीके से प्रस्तुत करने से समाज में धुवीकरण बढ़ता है। जब एक खास राजनीतिक विचारधारा को मीडिया के माध्यम से एकतरफा बढ़ावा दिया जाता है, तो यह समाज के विभिन्न हिस्सों में विरोधाभास और विभाजन उत्पन्न करता है।

\* इसके परिणामस्वरूप, लोगों के बीच न केवल भ्रम फैलता है, बल्कि वे सच्चाई से दूर होकर अपनी-अपनी राय बनाते हैं, जिससे सामाजिक संघर्ष बढ़ता है।

## सांस की कीमत पूछी गई

साँस-साँस को मोहताज किया,  
जीवन को नीलाम किया।  
मासूम थी, बस एक साल की,  
फिर भी व्यवस्था ने इनकार किया।  
रवैंटिलेटर चाहिए ? — पूछा गया,  
रसिफ़ारिश है ? — तौल कर  
कहा।  
दोपहर से लेकर रात तलक,  
बच्ची की साँसों ने दस्तक दी हर  
पल।  
कभी सिस्टम की फाइल में अटकी,  
कभी डॉक्टरों के मुँह के फेर में  
भटकती।  
कंधे पर बैठी थी ममता की पुकार,  
पर अस्पताल ने लगाया इंतजार।  
PGI की गलियों में चीख गूँजती  
रही,



## मुख्यमंत्री के भद्रक कार्यक्रम में मंच पर क्यों बैठे मनमोहन सामल? बिजेड़ी



मनोरंजन सासमल स्टेट हेड ओडिशा

भुवनेश्वर: कल मुख्यमंत्री मोहन माझी भद्रक के आधिकारिक दौर पर गये थे। वहां उन्होंने 275 करोड़ रुपये की लागत वाली एक परियोजना का उद्घाटन किया। हालांकि, उस सरकारी बैठक में भाजपा अध्यक्ष मनमोहन सामल की मौजूदगी पर सवाल उठे हैं। यह सवाल बीजेड पार्टी ने उठाया है। भद्रक से दो बीजद विधायकों ब्योमकेश राय और संजीव मल्लिक ने आज एक संवाददाता सम्मेलन में यह सवाल उठाया। उन्हें कहा कि कल

भद्रक में भाजपा की कोई बैठक नहीं थी। यह एक सरकारी कार्यक्रम था। उन्होंने सवाल उठाया है कि मनमोहन सामल, जो किसी सरकारी पद पर नहीं हैं, को उस कार्यक्रम में मंच पर क्यों जगह दी गई। विधायक ब्योमकेश ने कहा कि यह सरकारी कार्यक्रम है, इसलिए जिले के दो विधायकों को आमंत्रित किया जाना चाहिए था। हर्म सरकारी कार्यक्रम में भाग लेना चाहिए था। लेकिन ऐसा कैसे मनमोहन सामल को मंच पर कैसे शामिल किया गया।

## एनसीसी सीएटीसी शिविर का शुभारंभ



। जोश होश से भरे कैडेट दिखा रहे  
दमख, शूटिंग का अभ्यास।।  
परिवहन विशेष अनुप कुमार शर्मा

भिलवाड़ा। स्थानीय शास्त्री नगर स्थित पांच राज स्वतंत्र कंपनी एनसीसी यूनिट में 1 जून से 10 जून तक दस दिवसीय सीएटीसी 3 कम आईडीएसएससी प्रशिक्षण शिविर का शुभारंभ किया गया। शिविर कमान अधिकारी लेफ्टिनेंट कर्नल एस एस राठौड़ ने बताया कि सीएटीसी शिविर में एनसीसी के लगभग 500 से अधिक

कैडेट भाग ले रहे हैं, तथा आईडीएसएससी शूटिंग ट्रेनिंग में उदयपुर ग्रुप के थ्रेड कैडेट भागे रहने। 10 दिवसीय आवासीय प्रशिक्षण शिविर में कैडेट जमकर दम खम दिखाएंगे तथा विभिन्न आर्मी के अधिकारी, एएनओ, सीटीओ के मार्गदर्शन में ड्रिल परेड, मेप रीडिंग, विभिन्न ओब्स्टेकल, राइफल शूटिंग, टैट लगाता तथा प्रकृति का रक्ष रखाव, आपदा प्रबंधन आदि सीखेंगे। शिविर के शुरुआत में लेफ्टिनेंट कर्नल एसएस राठौड़ ने सभी कैडेट को

अपना सर्वश्रेष्ठ देने को कहा है। शिविर के प्रथम दिन सभी कैडेट का शारीरिक मैडिकल परीक्षण तथा डॉक्यूमेंटेशन किया गया। शिविर में सूवेदार प्रेमनाथ, सीएचएम सुशील, जेसीओ, एनसीओ, एनसीसी शिविर में एएनओ लेफ्टिनेंट राजकुमार जैन, लेफ्टिनेंट संजय गोदारा, युधिष्ठिर कुमावत, राजकुमार प्रजापत, नारायण सिंह, सत्यनारायण काकड़, शक्ति सिंह, ओम प्रकाश, मोना राठौड़, अमिता टेटे आदि अपनी सेवाए दे रहे हैं।

## झारखंड का सबसे बड़ा औद्योगिक क्षेत्र के गोलीचालन में 4 अपराधी 24 घंटे में धराए

कार्तिक कुमार परिच्छा स्टेट हेड- झारखंड

जमशेदपुर , झारखंड का सर्वाधिक बड़ा औद्योगिक इलाका आदित्यपुर थाने अंतर्गत सालडीह बस्ती में अपराधकर्मियों द्वारा दीपांकर भुईया को गोली मार कर गंभीर रूप से घायल कर दिया गया था, जिसपर अपराधियों के खिलाफ आदित्यपुर थाने में 1 जून को एक मामला दर्ज कर अनुसंधान आरंभ की गयी थी जिसमें 24 घंटे के भीतर 4 अभियुक्त धराये तथा आग्नेय अस्त्र बरामद हुए है।

इस काण्ड के त्वरीत उद्घेदन एवं इसमें संलिप्त अज्ञात अपराधकर्मियों को गिरफ्तारी हेतु अनुमंडल पुलिस पदाधिकारी, सरायकेला के नेतृत्व में एक टीम का गठन किया गया था। गठित टीम द्वारा भौतिक साक्ष्यों एवं गुप्त सूचना के आधार पर 24 घंटे के अंदर काण्ड का त्वरीत उद्घेदन करते हुए संलिप्त अपराधकर्मियों को महित प्रमाणिक उर्फ छोडकू, उम्र- करीब 21 वर्ष, सुजल अधिकारी उर्फ सुजल बच्चा उर्फ बोडू, उम्र- करीब 21 वर्ष, रोहित देशपांडे उर्फ चिकु, उम्र- करीब 22 वर्ष, जिशू गोप, उम्र- करीब 20 वर्ष को सरायकेला खरसांबा पुलिस ने गिरफ्तार कर लिया। पूछताछ के क्रम में गिरफ्तार अपराधकर्मियों के स्वीकारोक्ति बयान के आधार पर काण्ड में उपयोग एक लोडेड पिस्टल, 7.65 एम एम , दो जिंदा गोली एवं घटना अंजाम करने में प्रयोग में



लाये गये हिरो हंडा

मोटरसाईकिल को बरामद किया गया है। अब तक के अनुसंधान एवं गिरफ्तार अपराधकर्मियों से पूछताछ में अपराधकर्मियों सुभाष प्रमाणिक के बेटे मोहित प्रमाणिक द्वारा अगस्त- 2024 में अपने पिता के उपर हुए फायरिंग को लेकर बदले की भावना से अपने दोस्तों के साथ मिलकर दीपांकर भुईया को जान मारने की नियत से गोली मारकर गंभीर रूप से घायल करने की बात प्रकाश में आयी है, जो जांच का विषय है।

घटना में प्रयुक्त लोडेड पिस्टल-1 मैगजिन सहित 102, 7.65 एमएम का जिंदा गोली- दो। घटना में प्रयुक्त काला-ग्रे कलर अपराधकर्मियों से पूछताछ में अपराधकर्मियों सुभाष प्रमाणिक के बेटे मोहित प्रमाणिक द्वारा अगस्त- 2024 में अपने पिता के उपर हुए फायरिंग को लेकर बदले की भावना से अपने दोस्तों के साथ मिलकर दीपांकर भुईया को जान मारने की नियत से गोली मारकर गंभीर रूप से घायल करने की बात प्रकाश में आयी है, जो जांच का विषय है।

छापामारी दल में समीर सवैया, अनुमंडल पुलिस पदाधिकारी, सरायकेला विनोद तिकी, पु0नि0-सह-थाना प्रभारी, आदित्यपुर थाना। विपुल कुमार ओझा, पु0अ0नि0 (अनुसंधानकर्ता), आदित्यपुर थाना। धीरंजन कुमार, पु0अ0नि0, आदित्यपुर थाना। आलम चंद महतो, पु0अ0नि0, आदित्यपुर थाना, विनोद टुडू, पु0अ0नि0, आदित्यपुर थाना, राजेश कुमार, स0अ0नि0, आदित्यपुर थाना। आ0 372 नितिश कुमार पाण्डेय शामिल थे।

## आदर्श शिक्षक, कुशल प्रशासक, संवेदनशील साहित्यकार और समाजसेवी का सुंदर संगम

डॉ. मुरताक अहमद,....

डॉ. मुरताक अहमद शाह के व्यक्तित्व का सबसे बड़ा पहलू उनका आत्मविश्वास और समाज के प्रति समर्पण है। वे जिस भी भूमिका में रहे—शिक्षक, प्रिंसिपल, ग्रामीण विकास अधिकारी या मंच संचालक—हर जगह उन्होंने अपने आत्मविश्वास, सकारात्मक सोच, विनम्रता और नेतृत्व क्षमता से लोगों को प्रभावित किया। आत्मविश्वास किसी भी व्यक्ति के व्यक्तित्व का सबसे महत्वपूर्ण हिस्सा माना जाता है, जो न केवल बाहरी रूप बल्कि मानसिक और भावनात्मक मजबूती को भी दर्शाता है। उनकी आवाज और मंच संचालन में निपुणता, लोगों से जुड़ने की क्षमता, और समाज के लिए कुछ कर गुजरने की लगेन उनके व्यक्तित्व को सबसे अलग और प्रभावशाली बनाती है। डॉ. मुरताक अहमद शाह का व्यक्तित्व बहुआयामी और

प्रेरणादायक है। वे न केवल एक संवेदनशील शायर और कवि हैं, बल्कि एक समर्पित शिक्षक, कुशल प्रिंसिपल और ग्रामीण विकास विस्तार अधिकारी के रूप में भी अपनी पहचान बना चुके हैं। उनके जीवन के ये विविध पहलू उन्हें एक संपूर्ण व्यक्तित्व प्रदान करते हैं। डॉ. शाह ने शिक्षा के क्षेत्र में उल्लेखनीय योगदान दिया है। वे एक प्रेरक शिक्षक रहे हैं, जिन्होंने विद्यार्थियों को न केवल पाठ्यक्रम के विद्यार्थियों को न केवल पाठ्यक्रम की शिक्षा दी, बल्कि जीवन के मूल्यों और नैतिकता का भी पाठ पढ़ाया। एक प्रिंसिपल के रूप में उन्होंने विद्यालय के प्रशासन, अनुशासन और शैक्षिक गुणवत्ता को नई ऊँचाइयों तक पहुँचाया। ग्रामीण विकास विस्तार अधिकारी के रूप में डॉ. शाह ने गाँवों में समस्याओं के समाधान और ग्रामीण समाज में जागरूकता फैलाने के लिए

महत्वपूर्ण कार्य किए। उन्होंने जमीनी स्तर पर काम करके समाज की बेहतरी के लिए कई योजनाओं को सफलतापूर्वक लागू किया। मंच संचालन में उनकी विशेष पहचान है। उनकी आवाज में गजब का आकर्षण और आत्मविश्वास है, जो श्रोताओं को बांधे रखता है। चाहे कोई सांस्कृतिक कार्यक्रम हो, साहित्यिक गोष्ठी या सामाजिक आयोजन—डॉ. शाह की प्रस्तुति में हमेशा ऊर्जा और उत्साह रहता है। दर्शक उनकी आवाज के दीवाने हैं और उनके संचालन में कार्यक्रम जीवंत हो उठते हैं। डॉ. मुरताक अहमद शाह का व्यक्तित्व एक आदर्श शिक्षक, कुशल प्रशासक, संवेदनशील साहित्यकार और समाजसेवी का सुंदर संगम है। उनकी बहुआयामी प्रतिभा और समाज के प्रति समर्पण उन्हें एक प्रेरणा-स्त्रोत बनाता है।